

အရေးပေါ်စီမံမှုအက်ဥပဒေ

၁၉၅၀ ပြည့်နှစ်၊ အက်ဥပဒေအမှတ် ၁၇

၁၉၅၀ ပြည့်နှစ်၊ မတ်လ ၉ ရက်

အောက်ပါအတိုင်း အက်ဥပဒေအဖြစ် ပြဋ္ဌာန်းလိုက်သည်။

၁။ ဤအက်ဥပဒေကို ၁၉၅၀ ပြည့်နှစ် အရေးပေါ်စီမံမှုအက်ဥပဒေဟုခေါ်ရမည်။

၂။ နိုင်ငံတော်ငြိမ်ဝပ်ပိပြားရေးကို ထိန်းသိမ်းဆောင်ရွက်ရန်တာဝန်ဝတ္တရားကို ဆောင်ရွက်နေသည့် နိုင်ငံတော် လက်နက်ကိုင်စစ်တပ်အစည်းအရုံးများ၏ သို့တည်းမဟုတ် ရာဇဝတ် အမှုထမ်း အဖွဲ့များ ၏ ချီတက် သွားလာခြင်း၊ အရေအတွက် ၊ အကြောင်းခြင်းရာ၊ အခြေအနေ သို့တည်းမဟုတ် အနေအထား တို့ကို ဖြစ်စေ အဆိုပါအစည်းအရုံးအဖွဲ့ များ၏ ဆောင်ရွက်ရေးအစီအစဉ်ကိုဖြစ်စေ၊ အဆိုပါအစည်းအရုံး အဖွဲ့တို့က မည်သည့်ဒေသကိုမဆို ခုခံကာကွယ် ရည်ရွယ်၍သော် ၎င်း၊ ခုခံကာကွယ်ရေးနှင့် ပတ်သတ်၍ သော်၎င်း၊ ပြုလုပ်ဆောင်ရွက်ခြင်းများကို ဖြစ်စေ၊ နိုင်ငံတော်သစ္စာ ဖောက်ဖျက် ပုန်ကန်မှုကြီးကို ကျူးလွန်သူတစ်ယောက်သို့ မည်သူမဆို အကြောင်းကြားလျှင် သို့တည်းမဟုတ် ဤသို့အကြောင်း ကြားရန်ရည်ရွယ်၍အဆိုပါ ကိစ္စအရပ်ရပ် နှင့်ပတ်သတ်သည့်အကြောင်းအရာများကိုရှာဖွေစုဆောင်းလျှင်၊ သို့တည်းမဟုတ် ရှာဖွေစုဆောင်းရန် လုံ့လပြုလျှင် ထိုသူအားသေဒဏ် ၊ သို့တည်းမဟုတ် တသက်တကျွန်းဒဏ်ထိုက်သင့် စေရမည်။

၃။ မည်သူမဆို နိုင်ငံတော်ငြိမ်ဝပ်ပိပြားရေးကို ထိန်းသိမ်းဆောင်ရွက်ရန် တာဝန်ဝတ်တရားကို ဆောင်ရွက်နေသည့် နိုင်ငံတော်လက်နက်ကိုင်စစ်တပ်အစည်းအရုံးများ၏ သို့တည်းမဟုတ် ရာဇဝတ် အမှုထမ်း အဖွဲ့များ၏ ဆောင်ရွက်မှု အောင်မြင်ရေးကို၊ နှောင့်နှေးစေရန်သော်၎င်း၊ ပျက်ပြားစေရန် သော်၎င်း၊ အကြောင်း ရှိသည့်အမှုတစ်ရပ်ရပ်ကို ကြံရွယ်၍ပြုမူဆောင်ရွက်လျှင်၊ ထိုသူအား သေဒဏ်၊ သို့တည်းမဟုတ် တသက် တကျွန်းဒဏ်ထိုက်သင့်စေရမည်။

၄။ နိုင်ငံတော်သစ္စာဖောက်ဖျက်ပုန်ကန်မှုကြီးကို ကျူးလွန်ခဲ့သူအား၊ သို့တည်းမဟုတ် ကျူးလွန်ဆဲ ဖြစ်သူအား ကူညီရန်ကြံရွယ်၍ဖြစ်စေ၊ ကူညီရာရောက်စေမည်ဟု သိလျက်နှင့်ဖြစ်စေ၊ မည်သူမဆို -

- (က) မီးရထားလမ်းကိုဖြစ်စေ၊ ဥမင်ကိုဖြစ်စေ၊ မီးရထားသွားလာမှုကိုဖြစ်စေ၊ အနောက်အယုတ် ပြုလျှင် သို့တည်းမဟုတ်၊

- (ခ) မီးရထားလမ်းများ၊ ဥမင်များနှင့် ပတ်သတ်သောဝတ္ထုပစ္စည်းတစ်ရပ်ရပ်ကို ပျက်စီးစေလျှင်၊ သို့တည်းမဟုတ် ၊
- (ဂ) အစိုးရပိုင်ပိုင်ယာလက်၊ သို့တည်းမဟုတ် ကြေးနန်းဆက်သွယ်ရေး၊ သို့တည်းမဟုတ် စကားပြောကြေးနန်း ဆိုင်ရာ ကြိုးတိုင်ကိုဖြစ်စေ၊ တိုင်ကိရိယာ ကိုဖြစ်စေ၊ အခြားဝတ္ထု ပစ္စည်းကိုဖြစ်စေ၊ ပျက်စီးစေလျှင်၊ သို့တည်းမဟုတ် အနှောက်အရှက်ပြုလျှင် သို့တည်းမဟုတ်၊
- (ဃ) ကြေးနန်း၊ သို့တည်းမဟုတ် စကားပြောကြေးနန်းဖြင့် ပေးပို့သောသတင်းစကားကို ကြားဖြတ်၍ ဖတ်ရှုနားထောင်ရန် ရည်ရွယ်ချက်ဖြင့်သက်ဆိုင်ရာဝတ္ထုပစ္စည်းတစ်ခုခုကို ပျက်စီးစေလျှင်၊ သို့တည်းမဟုတ် အနှောက် အယှက်ပြုလျှင် သို့တည်းမဟုတ် ဖြတ်တောက်လျှင်၊ သို့တည်းမဟုတ် ၊
- (င) လေယာဉ်ပျံ၊ လေယာဉ်ပျံကွင်း သို့တည်းမဟုတ် လေကြောင်းသွားလာရေးနှင့် ပတ်သတ်သော ကိရိယာ တန်ဆာပလာ ဝတ္ထုပစ္စည်းတစ်ခုခုကို ပျက်စီးစေလျှင် သို့တည်း မဟုတ်အနှောင့်အရှက်ပြုလျှင်ထိုသူအား သေဒဏ်ဖြစ်စေ၊ တသက်တကျွန်းပို့ဒဏ် ဖြစ်စေ၊ ထိုက်သင့်စေရမည်။

၅။ (က) ပြည်ထောင်စု လက်နက်ကိုင်စစ်တပ်အစည်းအရုံးများက သို့တည်းမဟုတ် အစိုးရ အရာထမ်း အမှုထမ်းများက အစိုးရအပေါ်တွင်မေတ္တာပျက်စေရန်သော်၎င်း၊ စည်းကမ်း ဖီဆန်ရန်သော်၎င်း၊ သစ္စာမဲ့ရန် သော်၎င်း၊ ထိုသူတို့ သစ္စာစောင့်ထိန်းမှု၊ စိတ်ဓာတ် တက်ကြွမှု၊ စည်းကမ်း သေဝပ်မှု၊ ကျန်းမာမှု ၊ လေ့ကျင့်မှု၊ သို့တည်းမဟုတ် ဝတ်တရား ဆောင်ရွက်မှုကို ယုတ်လျော့စေရန်၊ ထိခိုက်စေရန်၊ တားမြစ်စေရန်၊ အနှောက် အရှက်ပြုစေရန်၊ ပျက်စီးစေရန်ကြံရွယ်လျက် တစ်ခုခုလုပ်လျှင်၊ သို့တည်းမဟုတ် ယင်းသို့ဖြစ်စေရန် အကြောင်းရှိသောအမှုကိုပြုလျှင်၊

(ခ) ပြည်ထောင်စု လက်နက်ကိုင် စစ်တပ်အစည်းအရုံးဝင် တဦးဦးအား၊ သို့တည်းမဟုတ် အစိုးရအရာထမ်း အမှုထမ်း တဦးဦးအား၊သက်ဆိုင်ရာ မိမိ၏ဝတ်တရားကို ကျေပြန်စွာ မဆောင်ရွက် စေရန်ဖြစ်စေ၊ ထိုသူ၏ ဝတ် တရားဆောင်ရွက်ရာတွင် ပျက်ကွက်အောင် သွေးဆောင်ရန်၊သို့တည်းမဟုတ် တိုက်တွန်းရန်ဖြစ်စေ၊ကြံရွယ်၍ တစ်ခုခုလုပ်လျှင်၊ သို့တည်းမဟုတ် ယင်းသို့ ဖြစ်ရန်အကြောင်းရှိသော အမှုကို ပြုလျှင်၊

- (ဂ) ပြည်ထောင်စု လက်နက်ကိုင်စစ်တပ် အစည်းအရုံးများ၊ ရာဇဝတ် အမှုထမ်းအဖွဲ့များ၊ မီးသတ် အဖွဲ့များ၊ သို့တည်းမဟုတ် အစိုးရအရာထမ်း အမှုထမ်းအဖြစ်ဖြင့် စာရင်း သွင်းထားသော၊ သို့တည်းမဟုတ် လုပ်ကိုင် ဆောင်ရွက်သော အခြားအဖွဲ့များအတွက်၊ အဖွဲ့ဝင်စုဆောင်းသိမ်းသွင်းခြင်းကို ထိခိုက်စေရန်၊ သို့တည်းမဟုတ် ထိုအဖွဲ့ဝင်များ အလုပ် ဆောင်ရွက်ခြင်းကို ထိခိုက်စေရန် ကြံရွယ်၍ တခုခုလုပ်လျှင်၊ သို့တည်းမဟုတ် ယင်းသို့ဖြစ်စေရန် အကြောင်းရှိသော အမှုကိုပြုလျှင်၊
- (ဃ) အများပြည်သူတို့အား သို့တည်းမဟုတ် ပြည်သူတစုအား အထိတ်တလန့်ဖြစ်စေရန် ကြံရွယ်၍ တစ်ခုခုလုပ်လျှင်၊ သို့တည်းမဟုတ်ယင်းသို့ဖြစ်စေရန် အကြောင်းရှိသော အမှုကိုပြုလျှင် ၊
- (င) မမှန်ဟုသိလျက်နှင့် သို့တည်းမဟုတ် မမှန်ဟုယုံကြည်လောက်အောင် အကြောင်း ရှိလျက်နှင့် မမှန် သတင်းလွှင့်ရန် ကြံရွယ်၍တစ်ခုခုလုပ်လျှင်၊ သို့တည်းမဟုတ် ယင်းသို့ဖြစ်စေရန်အကြောင်းရှိသော အမှုကိုပြုလျှင်။
- (စ) နိုင်ငံတော် ငြိမ်ဝပ် ပိပြားရေးအတွက် ထိရောက်စွာ ဆောင်ရွက်နိုင်အောင်၊ လိုအပ်သော သတင်း သယ်ယူ ပို့ဆောင်မှု ကိုဖြစ်စေ၊ လုပ်ငန်းကိုဖြစ်စေ၊ စစ်သုံးလက်နက်ခဲယမ်း မီးကျောက်ကို ပြုလုပ်ခြင်း၊ သို့တည်းမဟုတ် သယ်ယူပို့ဆောင်ခြင်းကိုဖြစ်စေ၊ မရှိမဖြစ် သောပစ္စည်းများ ပေးသွင်းထောက်ပံ့ ခြင်း၊ သို့တည်းမဟုတ် ဖြန့်ဖြူးခြင်းကို ဖြစ်စေ ဟန့်တားရန်သော်၎င်း၊ နှောင့်နှေးစေရန်သော်၎င်း၊ ချုပ်ချယ်ရန် သော်၎င်း၊ ကြံရွယ်၍ တခုခု လုပ်လျှင် သို့တည်းမဟုတ် ယင်းသို့ ဖြစ်စေရန် အကြောင်းရှိသော အမှုကို ပြုလျှင်၊
- (ဆ) စစ်သုံးလက်နက် ခဲယမ်းမီးကျောက်ကို လုံးလုံးဖြစ်စေ၊ တစိတ်တဒေသဖြစ်စေ၊ ထိရောက်စွာအသုံးပြု၍ မရအောင်သော်၎င်း၊ ဘေးအန္တရာယ်ဖြစ်အောင်သော်၎င်း၊ ထိုလက်နက် ခဲယမ်းမီးကျောက် ပြုလုပ်ရာ၌ဖြစ်စေ၊ သယ်ယူ ပို့ဆောင်ရာ၌ ဖြစ်စေ၊ ပါဝင် လုပ်ကိုင်သော သို့တည်းမဟုတ် အသုံးပြုသောသူကို၊ ဘေးဖြစ်စေအောင် သော်၎င်း၊ ဘေးပွားများစေအောင်သော်၎င်း၊ ကြံရွယ်၍ တခုခုလုပ်လျှင်၊ သို့တည်းမဟုတ် ယင်းသို့ဖြစ်စေရန် အကြောင်း ရှိသော အမှုကိုပြုလျှင်။
- (ဇ) နိုင်ငံတော်၏ ဘောဂဗလ၌သော်၎င်း၊ အစိုးရ ချေးယူငွေ၌သော်၎င်း၊ အစိုးရ၏အာမခံ၌ သော်၎င်း၊ ပြည်ထောင်စုနိုင်ငံ တဝှမ်းလုံး ၌ဖြစ်စေ၊ တစိတ်တဒေသ၌ဖြစ်စေ၊ တရားဝင်

ငွေစက္ကူ၌သော်၎င်း၊ ဒဂါး၌သော်၎င်း၊ ပြည်သူတို့၏အယုံအကြည် ပျက်ပြားစေရန်၊ သို့တည်းမဟုတ် နိုင်ငံတော်ငြိမ်ဝပ်ပိပြားရေး အတွက် ထိရောက်စွာ ဆောင်ရွက် နိုင်စိမ့်သောငှါ၊ အစိုးရကပြုလုပ်သော ဘဏ္ဍာရေးဆောင်ရွက်ချက် အောင်မြင်မှုကိုဖြစ်စေ၊ စီမံချက်အောင်မြင်မှုကိုဖြစ်စေ၊ ထိခိုက်စေရန် ကြံရွယ်၍ တစ်ခုခုလုပ်လျှင်သို့တည်းမဟုတ် ယင်းသို့ဖြစ်စေရန် အကြောင်းရှိသော အမှုကိုပြုလျှင်၊

(စ၅) ပြည်ထောင်စု၊ သို့တည်းမဟုတ် ပြည်နယ်အစိုးရအားသော်၎င်း၊ ဒေသန္တရအာဏာပိုင် အဖွဲ့အားသော်၎င်း၊ ပေးရမည်ဖြစ်သော၊ သို့တည်းမဟုတ် ဥပဒေအရဖြစ်စေ၊ ဥပဒေ အကျိုးအာဏာ သက်ရောက်သော ဓလေ့ ထုံးစံအရဖြစ်စေ ပေးရမည်ဖြစ်သော မြေခွန်တော်၊ အခွန်တော်၊ နှုန်းခွန်၊ ခိုင်ကြေး၊ အခြားပေးဆောင်စရာ ငွေတစ်ခုခုကို မပေးမဆောင် ငြင်းဆန်အောင်ဖြစ်စေ၊ ပေးဆောင်ခြင်းကို ရွှေ့ဆိုင်း အောင်ဖြစ်စေ၊ လူတဦးတယောက်ကို သို့တည်းမဟုတ် လူမျိုးစားတစ်ခုခုကို၊ သို့တည်းမဟုတ် အများ ပြည်သူကိုအားပေးရန် သော်၎င်း၊ လှုံ့ဆော်ရန်သော်၎င်း၊ ကြံရွယ် ၍တစ်ခုခုလုပ်လျှင်၊ သို့တည်း မဟုတ် ယင်းသို့ဖြစ်စေရန်အကြောင်းရှိသော အမှုကိုပြုလျှင်၊

(ည) ပြည်ထောင်စု၏လုံခြုံရေးကိုသော်၎င်း၊ ငြိမ်ဝပ်ပိပြားမှုပြန်လည်ထူထောင်ရေးကိုသော်၎င်း၊ ထိခိုက် စေရန်အကြောင်းရှိသောနည်းလမ်းဖြင့်၊ အများပြည်သူ၏ သို့တည်းမဟုတ် ပြည်သူတစ်စု၏ ကိုယ်ကျင့်တရားကိုဖြစ်စေ၊ အပြုအမူကိုဖြစ်စေ၊ ဖောက်လွှဲ ဖောက်ပြန်ဖြစ်စေရန် ကြံရွယ်၍ တစ်ခုခုလုပ်လျှင် သို့တည်းမဟုတ် ယင်းသို့ ဖြစ်စေရန်အကြောင်းရှိသော အမှုကိုပြုလျှင်၊

(ဋ) အစိုးရရာထမ်းမှုထမ်းများကိုဖြစ်စေ၊ အစိုးရရာထမ်းမှုထမ်း အမျိုးအစားတစ်ခုခုကိုဖြစ်စေ၊ အစိုးရရာထမ်းမှုထမ်း တဦးတယောက်ကိုဖြစ်စေ၊ ရာဇဝတ်ပြစ်ဒဏ် ထိုက်သင့်သော လက်ရုံးအားဖြင့် ခုခံဖိဆန်အောင် တိုက်ရိုက်သော်၎င်း၊ သွယ်ဝိုက်၍သော်၎င်း၊ လှုံ့ဆော်ရန်ကြံရွယ်၍ တစ်ခုခုလုပ်လျှင်၊ သို့တည်းမဟုတ် ယင်းသို့ဖြစ်စေရန် အကြောင်း ရှိသောအမှုကိုပြုလျှင် ၊

(ဌ) လက်နက်ဥပဒေ၊ ပေါက်ကွဲတတ်သော ခဲယမ်းမီးကျောက် အက်ဥပဒေ၊ သို့တည်းမဟုတ် ပေါက်ကွဲစေ တတ်သော ဝတ္ထုပစ္စည်းများ အက်ဥပဒေကို ဖြစ်စေ၊ ထိုအက် ဥပဒေအရ ပြုလုပ်ထားသော နည်းဥပဒေကိုဖြစ်စေ ကျူးလွန်အောင် သို့တည်းမဟုတ်ကျူးလွန်သော ပြစ်မှုကို အားပေးကူညီအောင် တိုက်ရိုက်ဖြစ်စေ၊ သွယ်ဝိုက်၍ဖြစ်စေ၊ လှုံ့ဆော်ရန်

ကြံရွယ်၍ တစ်ခုခုလုပ်လျှင်၊ သို့တည်း မဟုတ်ယင်းသို့ဖြစ်စေရန် အကြောင်းရှိသော အမှုကိုဖြစ်လျှင်၊

(၃) တရားဥပဒေ လမ်းကြောင်းအတိုင်း၊ မလိုက်နာမဆောင်ရွက် ခုခံအောင်သော်၎င်း၊ လိုက်နာဆောင်ရွက် ခြင်းမှ ရှောင်ရှားအောင်သော်၎င်း၊ တရားစီရင်ဆောင်ရွက်မှုကိုဖြစ်စေ၊ ငြိမ်ဝပ်ပိပြားအောင် ပြုမှုကိုဖြစ်စေ၊ အနှောင့်အယှက်ဖြစ် စေအောင်သော်၎င်း၊ အပိုဒ် (ဈ) ၌ ဖော်ပြထားသော ပေးဆောင်စရာငွေများကို မပေးမဆောင် ငြင်းဆန်အောင်သော်၎င်း၊ ပေးဆောင်ခြင်းကို ရွှေ့ဆိုင်းအောင်သော်၎င်း၊ ပြုသောအစီအစဉ်ကိုဖြစ်စေ၊ ပြုမူ ဆောင်ရွက်ချက်ကိုဖြစ်စေ၊ တိုက်ရိုက်သော်၎င်း၊ သွယ်ဝိုက်၍သော်၎င်း၊ အားပေးရန်၊ လှုံ့ဆော်ရန်၊ ပြင်ဆင်ရန်၊ သို့တည်းမဟုတ် သဘောတူကြောင်းဖော်ပြရန်၊ သို့တည်း မဟုတ် ထိုအစီအစဉ် ကိုဖြစ်စေ၊ ထိုပြုမူဆောင်ရွက်ချက်ကိုဖြစ်စေ၊ ဖြစ်မြောက်တိုးတက် စေရေး အတွက် ၊ လူသူစုဆောင်းသိမ်းသွင်းအောင်၊ ထိုသို့ လူသူစုဆောင်း သိမ်းသွင်းရေး အတွက် ပြင်ဆင်အောင်၊ ငွေကောက်ခံစုဆောင်းအောင်၊ သို့တည်းမဟုတ် ထိုသို့ငွေကောက်ခံစုဆောင်းရေးအတွက် ပြင်ဆင်အောင်၊ တိုက်ရိုက်သော်၎င်း၊ သွယ်ဝိုက် ၍သော်၎င်း၊ အားပေးရန်၊ လှုံ့ဆော်ရန်၊ ပြင်ဆင်ရန်၊ သို့တည်းမဟုတ် သဘောတူ ကြောင်းဖော်ပြရန် ကြံရွယ်၍ တစ်ခုခုလုပ်လျှင်၊ သို့တည်းမဟုတ် ယင်းသို့ဖြစ်စေရန် အကြောင်း ရှိသောအမှုကိုပြုလျှင် ထိုသူအား ခုနှစ်နှစ်အထိ ထောင်ဒဏ်သော်၎င်း၊ ငွေဒဏ်သော်၎င်း၊ နှစ်ရပ်လုံး သော်၎င်း ထိုက်သင့်စေရမည်။

၅-က။ မည်သူမဆိုသိလျက်နှင့်ဖြစ်စေ၊ တမင်ဖြစ်စေ၊ ပြည်ထောင်စုနိုင်ငံတော်လက်နက်ကိုင် စစ်တပ်အစည်းအရုံးဝင် တဦးဦးအား စည်းကမ်းဖီဆန်အောင်၊ သစ္စာမဲ့အောင်၊ သို့တည်းမဟုတ် ပုန်ကန်အောင်၊ သို့တည်းမဟုတ် တာဝန်ဝတ္တရား ကို မဆောင်ရွက်ဘဲ နေအောင်အကြံဉာဏ်ပေး သည့် သို့တည်းမဟုတ်တိုက်တွန်းသည့် လက်ရေးစာရွက်စာတမ်းကိုဖြစ်စေ၊ ပုံနှိပ်စာရွက်စာတမ်းကိုဖြစ်စေ၊ ပုံနှိပ်လျှင်၊ တည်းဖြင့်လျှင်၊ ထုတ်ဝေလျှင်၊ ပေးအပ်လျှင်၊ ရောင်းလျှင်၊ ဝေငှလျှင်၊ သို့တည်းမဟုတ် အများမြင်သာအောင်ပြထားလျှင်၊ ထိုသူသည်အနည်းဆုံး သုံးနှစ်၊ အများဆုံးဆယ်နှစ်ထိအောင် ထောင်ဒဏ် ကို စီရင်ခြင်းခံရမည့်ပြင် ငွေဒဏ်ကိုလည်းစီရင်ခြင်းခံရမည်။

၆။ မည်သူမဆို -

(က) အစိုးရကိစ္စအတွက်အသုံးပြုသော သို့တည်းမဟုတ် အသုံးပြုရန်ကြံရွယ်သော အဆောက် အအုံ၏ ယာဉ်၏၊ စက်၏၊ ကိရိယာတန်ဆာပလာ၏ သို့တည်းမဟုတ် အခြားပစ္စည်း၏၊

- (ခ) လမ်း၊ တံတား၊ လမ်းကူးမြောင်း၊ တာလမ်းမြင့်၊ ဆိပ်ကမ်း၊ သို့တည်းမဟုတ် သင်္ဘောကျင်း၏ ၊
- (ဂ) မရှိမဖြစ်သောပစ္စည်းပြုလုပ်ခြင်း၊ ဖြန့်ဖြူးခြင်း၊ သို့တည်းမဟုတ် ပေးသွင်း ထောက်ပံ့ခြင်းနှင့် စပ်လျဉ်း၍ အသုံးပြုသော အဆောက်အအုံ၏သို့တည်းမဟုတ် အခြားအရာဝတ္ထု၏ ၊ အညစ်အကြေး သုတ်သင်မှုဆိုင်ရာ အလုပ်ကိရိယာ၏ သတ္တုတွင်း၏ ၊ သို့တည်းမဟုတ် အလုပ်ရုံ၏ ၊
- (ဃ) တားမြစ်ထားသောနေရာ၏ ၊ သို့တည်းမဟုတ် ကာကွယ်စောင့်ရှောက်ထားသောနေရာ၏၊
- (င) ရေပေးအလုပ်ကိရိယာ၏ ၊ ရေပိုက်အဆက်အသွယ်၏ သို့တည်းမဟုတ် ရေပေးသွင်းသော အလုပ်နှင့် စပ်လျဉ်းသည့်စက်၏၊ စက်ကိရိယာ၏သို့တည်းမဟုတ် အခြားအရာ၏၊ ဂုဏ်သတ္တိအကျိုး အာနိသင်တို့ကို ယုတ်လျော့စေရန်၊ ဟန့်တားရန်၊ သို့တည်းမဟုတ် ပျက်စီးစေရန်ကြံရွယ်၍ တခုခုလုပ်လျှင်၊ ထိုသူအား ခုနှစ်နှစ်အထိ ထောင်ဒဏ်သော်၎င်း၊ ငွေဒဏ်သော်၎င်း ၊ နှစ်ရပ်လုံးသော်၎င်း ထိုက်သင့်စေရမည်။

၆-(က)(၁) မည်သူမဆိုအများပြည်သူတို့အတိဒုက္ခဖြစ်အောင်သော်လည်းကောင်း၊ အသက်ဆုံးရှုံး အောင်သော်လည်းကောင်း အများပြည်သူတို့၏အသက်ကို သို့တည်းမဟုတ်လုံခြုံမှုကို ဘေးအန္တရာယ်ဖြစ်အောင်သော်လည်းကောင်း၊ ကြံရွယ်၍ဖြစ်စေ၊ အများပြည်သူတို့ အတိဒုက္ခဖြစ်မည်ဟု သော်လည်းကောင်း၊ အသက်ဆုံးရှုံးမည်ဟုသော်လည်းကောင်း၊ အများ ပြည်သူတို့၏ အသက်ကို သို့တည်းမဟုတ်လုံခြုံမှုကို ဘေးအန္တရာယ်ဖြစ်မည်ဟု သော်လည်းကောင်း၊ သိလျှက်နှင့်ဖြစ်စေ - -

- (က) အများပြည်သူတို့ဆိုင်ရာ မီးရ ထား ၊ မော်တော်ယာဉ်၊ ရေ ယာဉ်၊ လေယာဉ်၊ သို့တည်းမဟုတ် အခြားယာဉ်ကိုဖြစ်စေ၊
- (ခ) အများပြည်သူတို့ဆိုင်ရာ လမ်း၊ မီးရ ထားလမ်း၊ မီးရ ထား တံတား၊ သို့တည်းမဟုတ် အခြားတံတား ကိုဖြစ်စေ၊
- (ဂ) အများပြည်သူတို့ဆိုင်ရာ ရေလှောင်ကန်၊ရေပေးအလုပ်ကိရိယာ၊ ၎င်းနှင့် ဆက်သွယ် ထားသည့် ရေပိုက်ကြီးကိုဖြစ်စေ၊
- (ဃ) အများပြည်သူတို့ဆိုင်ရာ ဆည်ကိုဖြစ်စေ၊ ဖျက်စီးလျှင်၊ သို့တည်းမဟုတ် ပျက်စီးစေလျှင်၊ ထိုသူအားသေဒဏ်ထိုက်သင့်စေရမည်။

